

لگ بھگ خطوط کو ضروری تکمیل کے بعد شائع کیا جا رہا ہے جو ۱۵ اور ۶۰ کی دہائی میں لکھے گئے ہیں۔ بہت مناسب ہوتا اگر ان سوالات پر مبنی خطوط بھی ہمیں میسر آجاتے جو مولانا عبدالغفار حسن نے بصورت سوال انہیں تحریر کئے تھے۔ اس کے باوجود ان مکاتیب کی اہمیت اہل علم پر مخفی نہیں۔ اس ارمانِ علمی کے عطا کرنے پر ادارہ اور قارئین محدث مولانا عبدالغفار حسن کے شکر گزار ہیں۔ ادارہ اس نوعیت کے دیگر مکاتیب کو بھی خوش آمدید کہے گا۔ (حسن مدنی)

## مولانا عبید اللہ رحمانی کے خطوط [مولانا عبدالغفار حسن کے نام]

(۱) بسم اللہ الرحمن الرحیم

بنام: مولانا عبدالغفار حسن دفتر جماعت اسلامی، ڈھوڈی سٹریٹ، میانہ پورہ، ساکلوٹ، ہاک پنجاب

عبید اللہ رحمانی از مبارک پور

مکرمی! السلام علیکم ورحمۃ اللہ وبرکاتہ

رجسٹرڈ لفافہ مل گیا۔ مسودہ دربارہ عدم توریت یتیم حید [یتیم پوتا کو وراثت نہیں ملے گی] اور خط دونوں محفوظ مل گئے۔ ایک سال تک سلسلہ مراسلت منقطع رہنے سے بلاشبہ تکلیف ہوئی۔ کبھی کبھار ایک آدھ خط آ گیا ہوتا تو اتنی وحشت نہ ہوتی۔ پچھلے دنوں مولوی احسن صاحب اصلاحی مکان آئے تھے تو عند الملاقات ان سے آپ کی خیریت دریافت کی تھی۔ معلوم ہوا کہ وہ اور آپ دونوں صاحبان راولپنڈی کی تربیت گاہ میں ایک ماہ تک ایک ساتھ کام کرتے رہے۔ اسلم [حافظ اسلم جیراج پوری] کے رسالہ 'محبوب الارث' کی اشاعت کے بعد حضرت مولانا [عبدالرحمن] مبارکپوری کا جواب 'ترجمان القرآن' میں شائع کیا جانا بہت مناسب ہوگا۔ ترتیب اس سے بہتر ہو جائے تو اچھی بات ہے۔ لیکن اضافہ کس نوعیت کا ہوگا؟ میں نے اپنے کسی خط میں بہ تفصیل آپ کو لکھا تھا کہ اسلم کے رسالہ کا یہ جواب بغرض اشاعت دفتر 'معارف' میں خود حضرت مولانا نے بھیجا تھا لیکن اپنے نام سے نہیں بلکہ اپنے بھتیجے اصغر صاحب کے نام سے۔ مدیر معارف نے یہ جواب قبل اشاعت کے، اسلم کے پاس بھیج دیا۔ اسلم نے اس جواب کے حاشیہ پر بطور جواب الجواب کے کئی جگہ نوٹ لکھ کر دفتر 'معارف' میں بھیج دیا اور مدیر معارف نے وہ جواب مولانا کو واپس کر دیا۔ پھر حضرت مولانا نے ان نوٹوں اور ریمارکوں کی طرف توجہ نہیں فرمائی۔ ان کی وفات کے بعد مولانا محمد بشیر نے مسودہ کو صاف کیا اور اسلم کے ریمارکوں کے جوابات پھر لکھے گئے۔ اس کے علاوہ انہوں نے اسلم کی کتاب الودائے فی الاسلام کا جواب بھی عربی میں لکھا..... صاحب موصوف مؤ میں مقیم ہیں۔ اب ان سے مل کر ہی اس کے متعلق بات چیت کر کے آپ کو اس کے بارے میں جواب دے سکوں گا۔ بقیہ امور کا جواب پھر آئندہ تحریر کروں گا، اس وقت غلبت میں ہوں۔

مولانا نذیر احمد صاحب بنارس میں بخیریت ہیں۔ وہاں امین صاحب مکان پر آئے ہوئے ہیں اور جلدی واپس مالیر کوٹلہ ہوں گے۔

عبید اللہ رحمانی ۷ اگست ۱۹۵۲ء

بسم اللہ الرحمن الرحیم

(۲)

بنام مولانا عبدالغفار حسن رحمانی

عبید اللہ رحمانی از مبارک پور

مکرمی و محترم جناب مولوی صاحب زید علمکم السلام علیکم ورحمۃ اللہ وبرکاتہ! الحمد للہ! یوں بخیریت ہوں، لیکن معدہ اور آنتوں کی کمزوری کی وجہ سے جسمانی لاغری اور دماغی کمزوری بڑھتی ہی جا رہی ہے۔ بسا اوقات یہ خیال ہوتا ہے کہ اب زندگی کے ایام بہت تھوڑے رہ گئے ہیں۔ آپ جیسے مخلصین کی دعا کی بڑی ضرورت ہے۔ دہلی سے واپسی کے بعد معلوم ہوا کہ آپ ان دنوں مالیر کوٹلہ میں موجود تھے۔ ملاقات سے محرومی پر بڑا افسوس ہوا۔ مولانا نذیر احمد صاحب بنارس میں ہیں اور بعافیت ہیں، الحمد للہ ان کی صحت اچھی ہے۔

① شرح مشکوٰۃ کتاب الزکوٰۃ، مورہی ہے۔ مولانا عطاء اللہ حنیف نے لکھا ہے کہ..... ۱۹۷۳ء کے پس و پیش اس کی کتابت شروع کرا سکیں گے۔ خدا کرے میری زندگی میں طبع ہو جائے اور شرف قبول حاصل کرے۔

② بلاشبہ دورانِ تعلیم حضرت مولانا مبارکپوریؒ سے اجازہ حاصل کرنے کا بڑا اچھا موقع تھا۔ میرے خیال میں ترمذی کا امتحان محض، جامع ترمذی میں ان کو اپنا استاذ یا شیخ کہنے کے لئے کافی نہیں ہے لیکن اس امتحان کے ساتھ عام مذاکرہ، علمی صحبت اور استفادہ کی وجہ سے آپ ان کو اپنا شیخ کہہ سکتے ہیں۔

③ یتیم پوتے سے متعلق نعیم صدیقی صاحب کا مضمون اب تک نظر سے نہیں گزر سکا۔ ترجمان القرآن ادھر سرائے میر سے ہی حاصل کیا جاسکتا ہے اور وہاں پہنچنے کا موقع نہیں مل سکا۔

④ اصول حدیث کے سلسلے میں کتب ذیل کا مطالعہ مفید ہوگا: توجیہ النظر للجزائری، شرح الفیۃ الحدیث للسخاوی، تدریب الراوی للسیوطی، مقدمة فتح الملمہم۔

⑤ رضاعت کی صورت مذکورہ میں خالد کی لڑکی فاطمہ کا نکاح زید کے ساتھ باطلاق ائمہ اربعہ ناجائز ہے۔ یہ سوال مع تفصیلی جواب کے 'مصباح' بابت ماہ جنوری ۱۹۵۵ء میں شائع ہو گیا ہے۔ منگوا کر ضرور ملاحظہ کریں۔ ان شاء اللہ پوری تشفی ہو جائے گی۔ 'مصباح' آپ کے نام جاری ہے۔

⑥ اتقوا مواقع التہم حدیث مرفوع نہیں ہے کما سیاتی۔ میرے پاس کتابیں اولاً ناکافی ہیں اور جو موجود ہیں ان سب میں تلاش کرنے کو بھی کافی وقت کی ضرورت ہے اور یہاں اسی کا قطف ہے۔ کتب موضوعات میں ذیل کے فقرے موجود ہیں:

”من سلك مسالك التهم اتهم“ أخرجه الخرائطي بلفظ ”من أقام نفسه مقام التهم فلا يلومن من أساء الظن به“ (تذكرة الموضوعات ص ۲۰۴ از محمد طاہر الفتحي صاحب مجمع البحار) حدیث ”من سلك مسالك التهم اتهم“ رواه الخرائطي عن عمر من قوله بلفظ ”من أقام نفسه مقام التهم فلا يلومن من أساء الظن به“ (تمییز الطیب من الخبیث ص ۶۰۷، فما يدور على الألسنة من الأحاديث لابن الدیبع الشیبانی)

حدیث اتقوا مواضع التهم هو معنى قول عمر ”مَنْ سَلَكَ مَسَالِكَ التُّهْمِ اتَّهَمَ“ رواه الخرائطي في ’مكارم الاخلاق‘ بلفظ ”من أقام نفسه مقام التهم فلا يلومن من أساء الظن به“ (موضوعات ملا علی قاری، ص ۱۶) معلوم ہوا کہ جملہ مسئلہ حدیث نبوی نہیں ہے۔

⑦ ”الناس على دين ملوكهم“ بھی حدیث نبوی نہیں ہے۔

قال في المقاصد الحسنة لا أعرفه حديثا (الفوائد المجموعة للشوكاني ص ۷۱) ”الناس بزمانهم أشبه منهم بآبائهم“ من قول عمر رضی اللہ عنہ و حدیث ”الناس على دين ملوكهم“ لا أعرفه حديثا وهو قريب مما قبله ويتأيد بما في الطبراني مرفوعا ”إن لكل زمان ملكا يبعثه الله على نحو قلوب أهله فإذا أراد إصلاحهم بعث إليهم مصلحا وإذا أراد هلكتهم بعث فيهم مترفيهم“ (تذكرة الموضوعات للفتحي ص ۲۸۳)

حدیث ”الناس على دين ملوكهم او ملوكهم“ قال السخاوي لا أعرفه حديثا وهو قريب من حديث ”الناس بزمانهم أشبه منهم بآبائهم“ قيل إنه من كلام عمر وقيل إنه قول علي رضی اللہ عنہ وهو الأشهر الأظهر. (موضوعات از ملا علی قاری ص ۷۶)

حدیث ”الناس بزمانهم أشبه منهم بآباءهم“ قال العريضي إنه من قول عمر بن الخطاب رضی اللہ عنہ

حدیث ”الناس على دين ملوكهم“ قال شيخنا (السخاوي في المقاصد الحسنة) لا أعرفه حديثا وهو قريب مما قبله (تمییز الطیب ص ۲۲۳)

⑧ تحریق احادیث کا واقعہ ابن سعد نے طبقات میں قاسم بن محمد بن ابوبکر الصديق سے روایت کیا